



ఘనంగా బతుకమ్మ వేడుకలు



చింతకుంటలో బతుకమ్మ వేడుకల్లో ఆల మంజుల

దేవరకద్ర రూరల్(చిన్న చింతకుంట), అక్టోబర్ 16 : చిన్నచింతకుంట మండల కేంద్రంలో సోమవారం బతుకమ్మ వేడుకలు ఘనంగా నిర్వహించారు. ఈ సందర్భంగా ఎమ్మెల్యే సతీమణి ఆల మంజుల కార్యక్రమానికి ముఖ్య అతిథిగా బతుకమ్మ వేడుకలకు హాజరయ్యారు. రంగురంగుల పూలతో తయారు చేసిన బతుకమ్మలను తలపై పెట్టుకొని మహిళలతో కలిసి సంబురాల్లో పాల్గొన్నారు. కార్యక్రమంలో జెడ్పీ చైర్మన్ ర్షన్ స్వర్ణానుదాకర్ రెడ్డి, జెడ్పీటీసీ రాజేశ్వరి, నాయకులు, మహిళలు పాల్గొన్నారు.

'ఆరు గ్యారంటీ'ల కంటే అద్భుతం

బాలానగర్, అక్టోబర్ 16 : కాంగ్రెస్ పార్టీ ప్రకటించిన ఆరు గ్యారంటీల కంటే బీఆర్ఎస్ ప్రకటించిన మ్యూనిఫెస్టో అద్భుతమని జెడ్పీటీసీ కల్పాణి సోమవారం ప్రకటనలో పేర్కొన్నారు. రూ.400కే గ్యాస్ సిలిండర్, పేదలకు రేషన్ షాపులో సన్నబియ్యం, కేసీఆర్ బీమా పథకంలో ఎల్ఐపీ ద్వారా పేదలకు రూ.5లక్షల జీవిత బీమా, అసరా పంచన ద్వారా వృద్ధులకు రూ.5వేల వరకు, దివ్యాంగులకు రూ.6వేల వరకు పెంచనున్నట్లు చెప్పారు. అక్రిడేషన్ కలిగి ఉన్న జర్నలిస్టులకు గ్యాస్ సిలిండర్ రూ.400కే, మహిళలకు రూ.3వేల జీవనభృతి అందించడం, ఇండ్ల స్థలాలు లేని పేదలకు ఇండ్ల స్థలాలు, అసైన్ ల్యాండ్పై పూర్తిగా హక్కు రైతులకు కలిగించనున్నట్లు పేర్కొన్నారు.

సర్పంచ్ ఖలీల్ కు

ఉత్తమ అవార్డు అందజేత



సర్పంచ్ ఖలీల్ కు అవార్డు అందజేస్తున్న నల్ల రాధాకృష్ణ

బాలానగర్, అక్టోబర్ 16 : బహుజన సహాయక సంఘం ద్వారా ఉత్తమ సేవా అవార్డును అందుకున్నట్లు మండలంలోని నేరక్షపల్లి సర్పంచ్ ఖలీల్ తెలిపారు. సోమవారం ఢిల్లీలో రాష్ట్ర కార్యాలయంలో బహుజన సహాయక సంఘం అధ్యక్షుడు నల్ల రాధాకృష్ణచే ప్రశంసా పత్రం, అవార్డును అందుకున్నట్లు తెలిపారు.

సీఎం సభకు భారీగా తరలిరావాలి

రాజాపూర్, అక్టోబర్ 16 : ఈనెల 18న జడ్పర్ల పట్టణంలో ఎమ్మెల్యే లక్ష్మారెడ్డి ఆధ్వర్యంలో నిర్వహించే సీఎం కేసీఆర్ సభకు మండల ప్రజలు, బీఆర్ఎస్ శ్రేణులు భారీగా తరలిరావాలని జెడ్పీటీసీ మోహన్ నాయక్, బీఆర్ఎస్ మండలాధ్యక్షుడు శ్రీశైలంయూదవీ పిలుపునిచ్చారు. సోమవారం మండలంలోని ముదిరెడ్డిపల్లి, రాయపల్లి, నందిగూడ, నర్సింగ్ తండా, మోతులకుంటతండా గ్రామాల్లో బీఆర్ఎస్ నాయకులతో సమావేశం నిర్వహించారు. సీఎం సభను విజయవంతం చేసేందుకు మండలంలోని రైతులు, మహిళలు, యువకులు భారీ ఎత్తున తరలిరావాలని పిలుపునిచ్చారు. కార్యక్రమంలో సర్పంచుల సంఘం మండలాధ్యక్షుడు బచ్చిరెడ్డి, రైతుబంధు సమితి మండలాధ్యక్షుడు నర్సింహులు, రమేష్ నాయక్, నరహరి, సర్పంచులు, నాయకులు పాల్గొన్నారు.

బాలానగర్, అక్టోబర్ 16 : ఈనెల 18న జడ్పర్లలో ఎమ్మెల్యే లక్ష్మారెడ్డి ఆధ్వర్యంలో నిర్వహించనున్న సీఎం కేసీఆర్ ప్రజా ఆశీర్వాద సభకు అధిక సంఖ్యలో తరలివచ్చి విజయవంతం చేయాలని బీఆర్ఎస్ యూత్ వింగ్ మండలాధ్యక్షుడు సుప్ప ప్రకాశ్ కోరారు. సోమవారం మండలంలోని నేరక్షపల్లి, ఉటుకుంటతండాలో యువకులతో కలిసి ఏర్పాటు చేసిన సమావేశంలో ఆయన మాట్లాడారు. మండలంలోని యువకులు, నాయకులు, ప్రజాప్రతినిధులు తరలిరావాలని కోరారు. కార్యక్రమంలో మండల కోఆర్డినేట్ సభ్యుడు జమీర్ షా, ఎంపీటీసీ లింగానాయక్, నాయకులు పాల్గొన్నారు.

కేసీఆర్ను మూడోసారి సీఎం చేయడానికే ఓట్లు అడుగుతున్నాం

◆ ఎమ్మెల్యే డాక్టర్ లక్ష్మారెడ్డి

జడ్పర్ల, అక్టోబర్ 16 : బీఆర్ఎస్ అధినేత, సీఎం కేసీఆర్ను మూడో సారి ముఖ్యమంత్రిని చేయడానికే ఓట్లు అడుగుతున్నామని ఎమ్మెల్యే డాక్టర్ లక్ష్మారెడ్డి అన్నారు. సోమవారం జడ్పర్ల మున్సిపాలిటీకి చెందిన బీఆర్ఎస్ పార్టీ ముఖ్య నాయకులు, కార్యకర్తల సమావేశాన్ని నిర్వహించారు. 9 వార్డులకు చెందిన నాయకులు, కార్యకర్తలకు ఒక్కో చోటును సమావేశం నిర్వహించారు. ముందుగా గౌడ ఫంక్షనల్లో పాతబజార్, చైతన్యనగర్, నల్లకుంట, పద్మావతికాలనీ తదితర కాలనీలకు చెందిన వారు, చంద్రాగార్డెన్స్ లో నిమ్మబావిగడ్డ, శాంతినగర్, నాగసాల, గంజ్, గౌరీశంకర్ కాలనీ, రాజీవ్ నగర్ తదితర కాలనీలకు చెందిన వారికి, బీఆర్ఎస్ గార్డెన్స్ లో కావేరమ్మపేట, జడ్పర్ల, హాసింగ్ బోర్డు, ఇందిరానగర్ తదితర కాలనీలకు చెందిన వారికి సమావేశం నిర్వహించారు. మూడుచోట్లలో నిర్వహించిన సమావేశాలకు ఎమ్మెల్యే లక్ష్మారెడ్డి ముఖ్య అతిథిగా హాజరై మాట్లాడారు. 55 సంవత్సరాలు దేశంలో కాంగ్రెస్ పార్టీ, 15 సంవత్సరాలు ఉమ్మడి రాష్ట్రంలో టీడీపీలు పాలించాయని, కానీ ప్రజలకు విద్యుత్, తాగునీటి అందించలేక పోయావన్నారు. బీఆర్ఎస్ పాలనలో ప్రతి ఇంటికి ఒక పథకం



సమావేశంలో మాట్లాడుతున్న ఎమ్మెల్యే లక్ష్మారెడ్డి

అందుతుందన్నారు. పంటలు సంపూర్ణంగా పండనున్నాయన్నారు. పరిశ్రమలు రావడంతో ఉపాధి, ఉద్యోగ అవకాశాలు లభిస్తున్నాయన్నారు. కాంగ్రెస్ పార్టీకి ఓట్లువస్తే కరువుపట్టిన ఎద్దేవా చేశారు. ఈనెల 18న జడ్పర్లలో నిర్వహించే సీఎం కేసీఆర్ బహిరంగ సభకు పెద్ద ఎత్తున తరలిరావాలని పిలుపునిచ్చారు. సమావేశంలో సంగీతనాటక అకాడమీ రాష్ట్ర మాజీ చైర్మన్ శివకుమార్, మున్సిపల్ చైర్మన్ లక్ష్మి, కౌన్సిలర్లు ప్రశాంత్ రెడ్డి, దేవా, సతీష్, జ్యోతి కృష్ణారెడ్డి, మహా్, సారిక, ఉమాదేవి, చైతన్య, నవనీతకొండల్, శ్రీశైలమ్మనర్సింహులు, మార్కెట్ కమిటీ మాజీ చైర్మన్ మురళి, లక్ష్మయ్య, ముదాడైరెడ్డి శ్రీకాంత్, ప్రీతం, నాయకులు ఉన్నారు.

సీఎం కేసీఆర్ ప్రజా ఆశీర్వాద సభకు ఏర్పాట్లు

◆ భారీ జనసమీకరణకు సిద్ధం

జడ్పర్లటౌన్, అక్టోబర్ 16 : అసెంబ్లీ ఎన్నికల ప్రచారంలో భాగంగా ఉమ్మడి జిల్లాలో మొట్టమొదటగా ఈనెల 18వ తేదీన జడ్పర్లలో నిర్వహించనున్న సీఎం కేసీఆర్ ప్రజా ఆశీర్వాద బహిరంగ సభకు అన్ని విధాల ఏర్పాట్లు కొనసాగుతున్నాయి. సీఎం కేసీఆర్ సభాస్థలి వద్ద ఏర్పాట్లు చేపట్టారు. విశాలమైన వేదికతో గ్యాలరీలను ఏర్పాటు చేస్తున్నారు. వీపీ, మీడియా గ్యాలరీలతో పాటు ప్రజాప్రతినిధులు, కార్యకర్తల కోసం గ్యాలరీలను ఏర్పాటు చేస్తున్నారు. అలాగే సీఎం కేసీఆర్ సభకు ప్రజలు పెద్ద ఎత్తున తరలిరానున్న నేపథ్యంలో ఏర్పాట్లు చేస్తున్నారు. అలాగే సభస్థలికి కొద్దిదూరంలోనే హెలిప్యాడ్ ను ఏర్పాటు చేశారు. ఇందుకు సంబంధించిన పనులు త్వరితగతిన జరుగుతున్నాయి. అదేవిధంగా సీఎం కేసీఆర్ జడ్పర్ల వేదికగా ఎన్నికల ప్రచారం మొదలై ట్టనున్న నేపథ్యంలో సీఎం కేసీఆర్ సభకు భారీ జనసమీకరణ తర



సీఎం కేసీఆర్ సభకు సిద్ధమవుతున్న వేదిక

లించేందుకు బీఆర్ఎస్ శ్రేణులు సిద్ధమయ్యారు. ఇప్పటికే నియోజకవర్గంలోని అన్ని గ్రామాల్లో బీఆర్ఎస్ శ్రేణులు సమావేశాలు నిర్వహించి సీఎం కేసీఆర్ సభను విజయవంతం చేయాలని పిలుపునిచ్చారు. దాదాపు లక్షకు పైగా జనం సీఎం కేసీఆర్ సభకు హాజరుకానున్నట్లు తెలుస్తోంది. ఈ నేపథ్యంలో బీఆర్ఎస్ నాయకులు ఏర్పాట్లను గావించడంలో నిమగ్నమయ్యారు.



మిడ్డల్ : సమావేశంలో మాట్లాడుతున్న ఎంపీపీ సుధర్షన్

జడ్పర్లటౌన్/నవాబ్పేట/మిడ్డల్, అక్టోబర్ 16 : ఈనెల 18వ తేదీన జడ్పర్లలో ఎమ్మెల్యే లక్ష్మారెడ్డి ఆధ్వర్యంలో నిర్వహించనున్న సీఎం కేసీఆర్ ప్రజా ఆశీర్వాద సభను విజయవంతం చేయాలని జడ్పర్ల మండల బీఆర్ఎస్ యువత అధ్యక్షుడు వీరేశ్ పిలుపునిచ్చారు. మండలంలోని గొల్లపల్లి, ఆల్వాన్ పల్లి, కుర్నగడ్డపల్లి, తంగేళ్లపల్లి, గుట్టకాడిపల్లి గ్రామాల్లో సోమవారం యూత్ వింగ్ నాయకులతో సమావేశాన్ని ఏర్పాటు చేశారు. ఈ సందర్భంగా ఆయన మాట్లాడుతూ

సభను విజయవంతం చేయాలి

సీఎం కేసీఆర్ బహిరంగసభకు పెద్ద ఎత్తున యువకులు తరలివచ్చి విజయవంతం చేయాలని కోరారు. అదేవిధంగా నవాబ్పేట మండలం పోమాల, కొల్లూరు, చౌడూర్, ఇప్పటూర్, కారుకొండ, నవాబ్పేట తదితర గ్రామాల్లో ఈనెల 18వ తేదీన జడ్పర్లలో నిర్వహించే సీఎం కేసీఆర్ సభకు జనసమీకరణ చేయడం కోసం ఎంపీపీ అనంతయ్య, జెడ్పీటీసీ రవీందర్ రెడ్డి పర్యటించారు. ఆయా గ్రామాల్లో ఏర్పాటు చేసిన బీఆర్ఎస్ నాయకుల సమావేశాల్లో వారు మాట్లాడారు. ప్రతి గ్రామం నుంచి బీఆర్ఎస్ నాయకులు, కార్యకర్తలు పెద్ద ఎత్తున జనాలను సమీకరించి సీఎం సభకు తరలివచ్చాలని కోరారు. మిడ్డల్ మండల కేంద్రంపాటు వాడ్యూల్, కొత్తపల్లి, బోయినపల్లి, చిల్వోర్, అయ్యవారిపల్లి, వేముల తదితర గ్రామాల్లో బీఆర్ఎస్ మండలాధ్యక్షుడు పాండు, ఎంపీపీ సుధర్షన్, జెడ్పీటీసీ శశిరేఖ ఆధ్వర్యంలో బీఆర్ఎస్ ముఖ్య కార్యకర్తల సమావేశా

లను నిర్వహించారు. ఈ సందర్భంగా మాట్లాడుతూ ఈనెల 18న జడ్పర్లలో నిర్వహించే సీఎం కేసీఆర్ సభను విజయవంతం చేయాలన్నారు. కార్యక్రమంలో యూత్ వింగ్ నాయకులు పురుషోత్తం, సతీశ్ నాయక్, శంకర్, మల్లేష్, గొల్లపల్లి సర్పంచ్ రాజేశ్వరరెడ్డి, సత్యం, శేఖర్, అంజమ్మ, చెన్నకేశవులు, జంగయ్య, సింగిలివండ్ల చైర్మన్ నర్సింహులు, వైస్ ఎంపీపీ సంతోషరెడ్డి, మార్కెట్ కమిటీ చైర్మన్ పాశం కృష్ణయ్య, సర్పంచులు గోపాల్ గౌడ్, సాజన్యరఘు, కృష్ణయ్య, గౌరీయా అబ్దుల్లా, డీసీఎంఎస్ మాజీ వైస్ చైర్మన్ రాంప్రసాద్, యూత్ వింగ్ మండలాధ్యక్షుడు శ్రీని, ప్రధాన కార్యదర్శి రఘుగౌడ్, సర్పంచులు రాధిక, మంగమ్మ, సంయుక్తరాణి, సునీత, నాయకులు సుధాబాలరెడ్డి, శ్రీనివాసులు, బాలు, జైపాల్ రెడ్డి, నర్సింహారెడ్డి, భద్రయ్య, శేఖర్, గోపాల్, బంగారు, భీమరాజు, మల్లయ్య, నాగరాజు, భాస్కర్, అంజనేయులు, కుమార్, రాజు, శివ పాల్గొన్నారు.

గ్రామాల అభివృద్ధికి సమిష్టిగా పనిచేయాలి

◆ ఎంపీపీ సుశీల

రాజాపూర్, అక్టోబర్ 16 : గ్రామాల అభివృద్ధికి అధికారులు, ప్రజాప్రతినిధులు సమిష్టిగా కష్టపడి పనిచేయాలని ఎంపీపీ సుశీల అన్నారు. సోమవారం మండల పరిషత్ కార్యాలయంలో ఎంపీపీ సుశీల అధ్యక్షతన సర్వసభ్య సమావేశాన్ని నిర్వహించారు. ముందుగా వివిధ శాఖల అధికారులు మూడు నెలల్లో మండలంలో చేసిన అభివృద్ధి ప్రగతి నివేదికను చదివి వినిపించారు. రాజాపూర్, రాఘవపూర్, కుత్నైపల్లి, రాయపల్లి, దోండపల్లి గ్రామాల్లో విద్యుత్ సమస్య పరి

ష్కరించాలని సర్పంచులు అధికారులకు విన్నవించారు. అనంతరం ఎంపీపీ మాట్లాడుతూ గ్రామాల అభివృద్ధికి అధికారులు, ప్రజాప్రతినిధులు సమన్వయంతో పని చేయాలని కోరారు. గ్రామాల్లో విద్యుత్ సమస్య, తాగునీటి సమస్య, పారిశుధ్య సమస్యలు తలెత్తకుండా తగిన చర్యలు తీసుకోవాలని ఆయా శాఖల అధికారులకు సూచించారు. కార్యక్రమంలో ఎంపీడీవో లక్ష్మదేవి, ఎంపీ షో వెంకట్రాములు, డిప్యూటీ టాసీల్డార్ భరత్ కుమార్, వివిధ



సమావేశంలో మాట్లాడుతున్న ఎంపీపీ సుశీల

శాఖల అధికారులు, ఎంపీటీసీలు, సర్పంచులు పాల్గొన్నారు.